



גאווערנער קעטי האקול

אויף תיכף ארויסצוגעבן: 11/5/2021

**גאווערנער האקול אנאנסירט נייע אנווייזונגען און מיטלען צו שטיצן וואקסינאציע פון 5 ביז 11- יעריגע קינדער אין ניו יארק סטעיט**

**נייע וועבזייטל פאר עלטערן און אויפציער מיט ענטפערס אויף אפט געפרעגטע פראגעס, הילפס- מיטלען און פלעצער וואו קינדער קענען זיך וואקסינירן קעגן קאוויד-19 [ny.gov/Vaxforkids](https://ny.gov/Vaxforkids)**

**העלט דעפארטמענט גיבט ארויס [קלינישע אנווייזונגען פאר העלטקעיר פראוויידערס](#) באזירט אויף [CDC רעקאמענדאציעס](#)**

גאווערנער קעטי האקול האט היינט געמאלדן דער שאפונג פון א נייע וועבזייטל, קלינישע אנווייזונגען און נאך אינפארמאציע און הילפס-מיטלען אין די ארבעט צו וואקסינירן ניו יארק סטעיט'ס 5 ביז 11-יעריגע קינדער קעגן קאוויד-19. דער פפייזער-בייאָוענטעק קאוויד-19 וואקסין פאר קינדער, וועלכע עס איז אויטאריזירט געווארן דורך די 'עסנווארג און דראַג אדמיניסטראציע' (FDA) פאר עמערדזשענסי באניץ אין די פאראייניגטע שטאטן און רעקאמענדירט דורך די 'צענטערס פאר קראנקהייט קאנטראל און פארמיידן' (CDC) ווי אויך ניו יארק סטעיט'ס 'קליניקעל עדווייזארי טעסק פאָרס', ווערט שוין אדמיניסטרירט דורך באזארגער אין דעם סטעיט.

"דאס איז דער מאמענט אויף וועלכע מיר האבן געווארט, די געלעגנהייט צו באשיצן מער פון אונזערע קינדער פון דעם געפארפולן ווירוס, "האט גאווערנער האקול געזאגט. "אזוי ווי מיר גייען אריין אין דעם האַלידעי סעזאן, בעט איך פון אלע עלטערן און אויפציער זיך צו פארבינדן מיט זייערע קינדער און פאמיליע דאקטוירים צו וואקסינירן זייערע 5 ביז 11-יעריגע קינדער קעגן קאוויד-19. מיר האבן ענדליך דעם וואקסין אויף צו האלטן אונזערע קינדער, ווי אויך אנדערע באליבטע, זיכער און געזונט, און עס איז קריטיש-וויכטיג אז מיר זאלן דאס אויסניצן."

דער ניו יארק סטעיט 'קליניקעל עדווייזארי טעסק פאָרס' האט אינדארסירט די CDC'ס סטעיטמענט און אפיציעלע רעקאמענדאציעס די וואך, אויסלויבנדיג די אויספירליכע און דורכזעדיגע פראצעס פון אונזער לאנד'ס פעדעראלע געזונטהייט אגענטורן אין ליפערן א זיכערע און ווירקזאמע וואקסין פאר קינדער. דער פפייזער-בייאָוענטעק קאוויד-19 וואקסין — מיט 1/3 (איין דריטל) פון די דאזע גרויסקייט וואס ווערט געגעבן פאר עלטערע יוגנטליכע און ערוואקסענע — איז געפונען געווארן צו זיין 90.7 פראצענט עפעקטיוו אין פארמיידן קאוויד-19 אין קינדער פון 5 ביז 11 יאר.

**דר. עמילי לוטערלא, דירעקטארין פון עפידעמילאגיע ביי דער ניו יארק סטעיט העלט דעפארטמענט, האט געזאגט, "אלס א מוטער פון צוויי קינדער אין די 5 ביז 11-יעריגע עלטער גרופע, אטעם איך אפ גרינגער איצט אז דער לעבנס-רעטנדער וואקסין איז איצט דא צו באקומען. ניו יארקער עלטערן און אויפציער קענען לעבן רואיג מיט'ן וויסן אז דער וואקסין איז זיכער, ווירקזאם, און רעקאמענדירט דורך די בעסטע געזונטהייט און מעדיצינישע מומחים אין אונזער לאנד און סטעיט. דער העלט דעפארטמענט ארבעט שווער זיכער צו מאכן אז ניו יארק סטעיט'ס קינדער דאקטוירים און**

באזארגער זענען גרייט צו טוהן דאס וואס זיי טוהען דאס בעסטע באלד ווי דאזעס וועלן אנקומען:  
וואקסינן אונזערע קינדער כדי זיי צו האלטן אפגעהיטן, געזונט און זיכער."

דער סטעיט'ס פארצווייגטער נעטוואָרק פון קינדער און פאמיליע דאקטוירים, קאונטי העלט דעפארטמענטס, פעדעראל-קוואליפֿיצירטע העלט צענטערס (oFQHC), רורעל העלט צענטערס און פֿאַרמאַסיס שטייען גרייט צו וואקסינן דער נייער גרופע וואס איז פאסיג דערפאר, און דער דעפארטמענט טוהט ווייטער איינשרייבן נאך הונדערטער קינדער דאקטוירים און אנדערע קינדער העלטקעיר באזארגער לענגאויס דעם סטעיט, צו פארזיכערן אז דער וואקסין איז צו גרייט צו באקומען, אומזיסט, און צוגענגליך פאר אלע קינדער אין ניו יארק. [קלינישע אנווייזונגען](#) זענען ארויסגעגעבן געווארן דורך דער העלט דעפארטמענט פאר העלטקעיר באזארגער.

אלס טייל פון די באמיאונגען, טוהט דער אויספירליכער פראגראם אנטהאלטן א שטארקער בילדונג קאמפיין וועלכע עס בויעט אויף די [#GetTheVaxFacts](#) קאמפיין איינגעפירט פאריגע וואך. דער [נייער וועבזייטל](#) פאר עלטערן און אויפציער נעמט אריין נייע אינפארמאציע, אפט געפרעגטע פראגעס און ענטפערס, און הילפס-מיטלען ספעציעל געאייגנט פאר עלטערן און אויפציער פון דער עלטער גרופע.

ניו יארקערס וואס זוכן צו באשטימען א צייט פאר וואקסין אפוינטמענטס פאר 5 ביז 11-יעריגע קינדער ווערן דערמוטיגט זיך צו פארבינדן מיט זייערע קינד'ס פעדיאַטרישען, פאמיליע דאקטער, קאונטי העלט דעפארטמענטס, פעדעראל-קוואליפֿיצירטע העלט צענטערס, רורעל העלט צענטערס, אדער פֿאַרמאַסיס וועלכע וועלן מעגליך אדמיניסטירן דעם וואקסין פאר דער עלטער גרופע. עלטערן און אויפציער קענען אויך באזוכן [vaccines.gov](http://vaccines.gov), טעקסט'ן זייער זיפ קאוד צו 438829, אדער רופן 1-800-232-0233 צו געפונען לאקאציעס נעבן זיי. מאכט זיכער אז דער פראָוויידער טוהט אנבאטן דעם פפייזער-בייאָוענטעק קאוויד-19 וואקסין, וויבאלד די אנדערע קאוויד-19 וואקסינען זענען נאכנישט אויטאריזירט פאר דער עלטער גרופע. צו דער איצטיגער צייט ווערן ניו יארק סטעיט'ס מאסן וואקסינאציע ערטער געניצט נאר פאר מענטשן פון 12 יאר און העכער, און אונזערע [#VaxtoSchool](#) פאפ-אָפּס קאנצענטרירן זיך אויף 12 ביז 17-יעריגע. נאך פראגראמען און פארקומענישן וועלכע קאנצענטרירן זיך אויף 5 ביז 11-יעריגע וועלן באלד געמאלדן ווערן.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418